

Neky Di'ibü Juudus Jyaay

¹Ëj Juudus, Jesukristu myuduumba, myuga'axu Santya'agu. Ndukni gajxtuptsu tyadu neky ja ja'ay di'ibu Dios Teety tu twin'ixy es tja'a'ata'añ, es di'ibu Jesukristu kyuwaampy. ²Wa'anü Dios mmo'oyüdü pa'ayo'on, agujk'ajt jotkujk'ajtan esu tsojkun.

Pánuty tyuk'uxpüjktup ja andakun

³Mügu'ugítuty, byeenats tu njantsytsyeky nduknijayüya'andü ja nitsokun di'ibu nmudajtum. Per nja'abats ko koonumts nnijáyut es nmönu'xta'aktut es xytyündut wi'ix kyaj pün dyajtugátsut di'ibu nmubujkum, di'ibu tugok je'eyu yajmooy ja Diosu jya'ayuty. ⁴Ja'a ko tu ja ja'ay andakungyüjxm tyáküdü mä miidsuty. Yu'u ja Diosu 'yayuk 'yandijpy di'ibu extu jékyup mä yajjaaywyu'um ko dü'umbu ja'ay windugoyándup, éxtum pyaadyuty. Müt ko 'yaxukja'ay'áttu, jyunandü ko Dios myay'ajtungyüjxm nyajpojruma'xum, es paaty mbaat nmü'indu'unum, es 'yuxtijtup ja Nindsun'ajtum Jesukristu.

⁵Paaty miits ndukjamyatsa'andü, oy xyjanijáwüdü, ko oy ja Dios tjayajpüdsüümdü Ejiptu nidugekyu israelitu ja'ayuty, óknüm dyajkutügooy di'ibu majaty kyaj tmubujktu. ⁶Es nija'ajuty ja anklus di'ibu kyaj tmumüdooy ja Dios, es tmastuty ja tyuunk di'ibu Dios mooyu, Dios myüdjajtypy tsimy mä koots it es ttukkumüdowa'añ ko tpayo'oyut. ⁷Nandü'un jyajtu Sodomu esu Gomorru müt ja wiingátypyu kajpn di'ibu myüwingon'ajtypy. Tadu ja'ayuty naygyu'uyajküdü es myu'indündut, es ttündut di'ibu kyaj jyapaadyuty ttündut. Paaty ja Dios dyajküdüky ja jünya'ank tsajpótm es dyajtooydyaay tügekyu ja kajpn. Es dü'un ja Dios xytyuk'ijxum wi'ix ttäydyuna'añ ja pekyjya'ayuty.

⁸Per oy tjatimnijáwüdü tügekyu tyaadü, nandü'unu tadu andakpu dya'axüügüdü kyü'um nini'xuty es t'uxtijtu ja Diosu kyutujkun, es extu wyingajxpajttup pánuty ijttup jam tsajpótm. ⁹Per extu yu arkanklus Migel kyaj dü'un t'oooy ja müjku'ugópk ko dyajtsiptáktu müt ko tjayajnjxáñ ja Moisesu nini'x, je'eyu t'anmaay: "Wa'an ja Nindsun'ajtum mwin'oooyuty." ¹⁰Peru tadu andákruty nü'o'odup di'ibu kyaj tñijáwüdü. Dü'un yu'ujuty éxtumu ujts jüyujk, kyaj jyagyüküdü es näyayjtugóyüdü.

¹¹¡Puroobuty yu'u!, müt ko t'uxtijtu ja tüy'ajtan es tpadundü ja kyü'um winmä'añ éxtumu Kaín. Kyaj ttundü di'ibu Dios tsyejpy, müt ko myeeñ'ooguty éxtumu Balán, es éxtumu Koree, dü'un 'yooktut ja'agyüjxm ko tñibüdü'uktü ja Dios. ¹²Ko mnaymyüküdü es mgay m'uuktü Dios tsoyokungyüjxm, tyadu andákruty tyáküdü mä miidsuty, es ni

kyatsoydyundu es xymyutkay xymyut'uuktu. Du'an yu'ujaty éxtamu borreegu kwentu'ajtpu di'ibu naygywentu'ajtpu ku'am, éxtamu yoots di'ibu kyaj tmudaty ja tuu es yajnejxyuty ja poj, du'an yu'ujyuty éxtamu je'xykyépyun di'ibu kyaj tyuump'áty, éxtam tu'ugu kepy di'ibu tu tyutsnu mudu ñi'aats ñigoxy. ¹³Tadu andákruty, yu'u myunujxtup ja jiky'ajtanu axuukpu extu mbaat yajtsoydyúnudu. Du'an yu'ujaty éxtamu jikymyejyñ ñikapy es dyajpudsémy ja axuukpu mejyñbyu'aay, es nandu'un éxtamu mudsa'ada'atsy ko ñaxy tsajwínm ko tye'xy muk es waanu 'yity, ta pyi'itsy, esu du'unu tadu andákruty wyu'amdu muk agooststuuy winu xuu winu tiempu.

¹⁴Yu'udyu dnu tyaadaty di'ibu tim jékyup myadyak ja Enok, ja Adanu 'yok myujxtujk naska'axubu. Du'an jyunáñ ja Enok: "N'ijxuts ja Nindsun'ajtam ko myiñ mut kanak milu 'yánklusuty, ¹⁵es trayo'oyut nidugekyu ja ja'ay es tkumadówt ja axuk ja'ayuty di'ibu tu ttundu tugekyu axuukpu, es mut ko nandu'un mut ja axuk ayuk tu tkajxpaattu ja Dios." ¹⁶Esu tyadu andákruty myu'u'undup ja Dios esu wiingátypyu, ni na'a kyajotkuda'aky mut ja di'ibu myudajttup. Ja'a tyuundup di'ibu yu'u ku'am tsyojktup, kyulawak'áttu es ñayajmujpajta'aga'anudu, es oy myadya'aktu mut ja wiinkpu ja'ayuty ko ti tsoktu di'ibu ku'am tyuk'oy'áttup.

Kajxwíjün mut ja mubujkruty

¹⁷Per miits mugu'ugítaty, jamyatstu wi'ixu Nindsun'ajtam Jesukristu 'yapóstulaty xytyukmumadyákum. ¹⁸Du'an jyunandu: "Ja tiempu di'ibu tim okpu jaa'ataamp ja ja'ay di'ibu tyukxi'igaampy ja Diosu 'yuxpajkun es jyiky'ata'añ éxtam yu'u ja 'yaxuk winma'añ." ¹⁹Tyaadu du'umbu ja'ay yu'u yajnaywya'xup ja nmugu'uk'ajtam es jyiky'attu éxtam ja ñini'x kyubajk ttsoktu, es kyaj tmudattu ja Diosu Jya'ajun.

²⁰Per miits mugu'ugítaty, yajmujwiin yajkajaaju mmubajkun nixim niyam, es kajxta'aktu éxtam ja Espíritu Santu mnu'umo'oy mdu'umo'oyudu. ²¹Naymyudátudu mut ja Diosu tsyojkan es jajp'ixtu ko myina'añ ja Nindsun'ajtam Jesukristu, ko mut ja pya'ayo'on xymyo'oya'anum ja jiky'ajtan winu xuu winu tiempu.

²²Pa'ayowdu púnaty kyaj oy tnijáwudu ti ja Dios tsyejpy. ²³Di'ibu tnu dnu timnayyajtugoyánunup, yajtso'ok éxtam jyawu xyjuuty jünóty; esu wiingátypyu pa'ayow es yajtso'ok, per éxku mya'axuugudu mut ja 'yaxuk jiky'ajtan.

²⁴Ja nYajnitsokpu'ajtam, ja Diosu tu'ukpu di'ibu myudajtypy ja muk'ajtan es kudiibu mbekykya'adut es myajkuxu'ugadut wa'ats Dios wyindum ma ja myuj'ajtan, es mut ni'igu xondakan, ²⁵wa'an ja'a tmudattu ja muj'ajtan, muk'ajtan, es ja kutujkan. Du'an 'yijty Nindsun'ajtam Jesukristukyajxm ma kyajnumu naty tsyonda'aky ja naxwíñudu, tyamu du'an 'yity, es winu xuu winu tiempu du'ñam 'yítut. Wa'an du'unaty.